



FRÓÐSKAPARSETUR
FØROYA

Setrið er framtíðin Framtíðin er Setrið

Bachelorútbúgvingar

Vælkomin á Setrið

Ert tú eitt forvitið menniskja? Hevur tú viljan til at vita og gera betur – til at royna og finna útav? So skalt tú umhugsa at søkja tær hægri lestur á Fróðskaparsetrinum.

Lestur á Fróðskaparsetrinum er serliga spennandi, tí at útbúgvingarnar hava altjóða útsýni og dygd við støði í føroyskum viðurskiftum. Ert tú lesandi á Setrinum, kanst tú hugsavna teg um títt fakøki, men dentur verður eisini lagdur á tvørfakligt og praksisorienterað arbeiði, soleiðis at tú ert væl ílatin bæði til víðari lestur og til at starvast í tíni yrkisgrein.

Tú kanst velja tær útbúgvingar, ið snúgva seg um náttúru og tøkni, samfelagsfrøði og búskap, sjúkrarøkt og heilsu, burðadygga menning, lögfrøði, føroyskt mál, bókmentir og søgu – ella kanska er tað læring og arbeiði við børnum og skúlaungdómi, ið hevur tín áhuga.

Lestrarumhvørvið á Setrinum er merkt av, at lesandi knýta tøtt sambond sínámillum. Harumframt gevur dagliga samskiftið við granskarar og undirvísarar tær framúr møguleikar fyri tíðliga í lestrinum at fáa innlit í nýggja gransking og at byggja faklig netverk.

Her hevur tú møguleikan at fordjúpa teg niður í minstu smálutir fyri at skilja tað stóru heildina.

Vælkomin á Setrið.

Sigurð í Jákupsstovu
rektari

Bachelor í føroyskum - Mál og bókmentir

Í hesi útbúgvingini færst tú fjølbroytta vitan um føroyskt mál og føroyskar bókmentir bæði søguliga og samtíðarlaga. Í tí másliga partinum lærir tú um, hvørjar broytingar eru farnar fram upp gjøgnum tíðirnar, og í tí samtíðarlaga partinum lærir tú um málbygnaðin í nútíðarføroyskum. Ein týðandi partur í hesi útbúgving er at sammeta føroyskt við onnur norðurlandamál, og tí lærir tú eisini um tey.

Í tí bókmentaliga partinum lærir tú bæði um ymisk tíðarskeið í bókmentasøguni og at greina bókmentaligar tekstir við støði í vísindaligum háttaløgum. Tú færst innlit í hugsjónarlig rák, og hvussu hesi hava ávirkað føroyskar og norðurlenskar bókmentir, og tú ognar tær førleika at nýta hókandi vísindalig hugtøk, tá tú skalt skriva ella tosa um bókmentir, antin søguliga ella samtíðarlaga.

Umframt másligar og bókmentaligar lærugreindir færst tú skeið í vísindaástøði og samskipti og fjølmiðlum.

Bachelorútbúgvingin í føroyskum tekur trý ár; nøkur skeið eru kravd, og nøkur kanst tú velja eftir egnum áhuga. Útbúgvingin endar við eini BA-ritgerð.

Upptøktureytir

Treyt fyri upptøku er gymnasjalt miðnáms-skúlaprógv við próvtalinum 7 í føroyskum eftir 7-talsstiganum og 8 eftir 13-talsstiganum. Aðrar fortreytir við javnsettum kunnleikastigi kunnu góðtakast eftir nærri meting.

Framtíðarmøguleikar

Útbúgvingin gevur starvsmøguleikar, har hollur kunnleiki til móðurmál og bókmentir er neyðugur, t.d. innan miðlar, fyrisiting, granskingarstovnar og í undirvísing.

Útbúgvingin gevur grundarlag fyri fjøltáttaðum og spennandi arbeiðsøkjum, har góðir másligir førleikar og innlit í bókmentasøgu eru neyðug, t.d. í miðlunum, á forløgum, í fyrisiting, á granskingarstovnum og í undirvísing. Útbúgvingin er harumframt grundarlag fyri framhaldandi lestur á masterstigi.

Nærri kunning

www.setur.fo, við at venda tær til lestrarveggleiðingina: FMD-studvegl@setur.fo, ella við at venda tær til Jógvan í Lon Jacobsen, útbúgvingarleiðara, jogvanlj@setur.fo

Hvussu long er lestartíðin? 3 ár - 180 ECTS

Nær er umsóknarfreistin? Kvota 2: 15. apríl 2016 · Kvota 1: 1. juli 2016

Hvussu nógv lesandi sleppa inn á útbúgvingina? Umleið 20

Hvar er lærustovnurin? Føroyamálsdeildin, V.U. Hammershaimbs gøta 16, Tórshavn

Bachelor í søgu - Smátjóðir og altjóðagerð

Útbúgvingarnar á Søgu- og samfelagsdeildini á Setrinum eru tvørvísindaligar, ið merkir, at tað verður tikið støði í praktiskum søgu- og samfelagsligum viðurskiptum við stórum denti á spurdómsstýrda læring. Tú kemur at ganga til nógvar fyrilestrar, men tú lærir harafturat sjálvstøðugt arbeiðslag, samstarv og kritiska støðutakan, hetta ikki minst gjøgnum verkætlanararbeiði.

Tey bæði fyrstu árin eru støðisár, har lærugreindirnar í ávísan mun eru tær somu sum í Politikki og umsiting og Sosialvísindum og samfelagsplanlegging.

Søga - Smátjóðir og altjóðagerð er fyri tey, sum hava áhuga fyri søgu við serligum atlitum til smátjóðum og teirra avbjóðingum.

Her lærir tú m.a.:

- um søguvísindaligt arbeiðslag
- um føroyska søgu og alheimssøgu
- um altjóða politikk og modernitet
- um nationalisumu og etnisitet
- um smátjóðir í danska ríkinum

Upptøktureytir

Til tess at verða upptikin at lesa bachelor í søgu – Smátjóðum og altjóðagerð krevst bókligt (t.e. gymnasjalt) miðnámsprógv. Verður søkt eftir kvotu 2, kunnu aðrar fortreytir við javnsettum kunnleikastøði góðtakast eftir nærri meting.

Framtíðarmøguleikar

Søga - Smátjóðir og altjóðagerð er lestrurin fyri tey, sum innan ymisk øki ynskja at arbeiða við avbjóðingum hjá smátjóðum, men gevur eisini nógvar aðrar kvalifikatióinir, so sum víðari lestur, sum m.a. gevur førleikar til hægri undirvísingar- ella granskingarstørv.

Við okkara útbúgvingum ert tú væl ílatin bæði til arbeiðsmarknaðin og til víðari lestur á masterstigi.

Nærri kunning

www.setur.fo, við at venda tær til lestrarveggleiðingina: SSD-studvegl@setur.fo, ella við at venda tær til Hans Andrias Sølvará, útbúgvingarleiðara, hansas@setur.fo

Hvussu long er lestartíðin? 3 ár - 180 ECTS

Nær er umsóknarfreistin? Kvota 2: 15. apríl 2016 · Kvota 1: 1. juli 2016

Hvussu nógv lesandi sleppa inn á útbúgvingina? Umleið 20

Hvar er lærustovnurin? Søgu- og samfelagsdeildin, Jónas Broncks gøta 25, Tórshavn

Bachelor í politikki og umsiting

Útbúgvingarnar á Sögu- og samfélagsdeildini á Setrinum eru tvörvísindaligar, ið merkir, at tað verður tikið støði í praktiskum søgu- og samfélagsligum viðurskiftum við stórum denti á spurdómsstýrda læring. Tú kemur at ganga til nógvar fyrilestrar, men tú lærir harafturat sjálvstøðugt arbeiðslag, samstarv og kritiska stöðutakan, ikki minst gjøgnum verkætlanararbeiði.

Tey bæði fyrstu árin eru stöðisár, har lærugreininar í ávísan mun eru tær somu sum í Sögu og Sosialvísindum og samfélagsplanlegging.

Politikkur og umsiting er fyri tey, sum hava áhuga í, hvussu politikkur verður skaptur, reguleraður og broyttur.

Her lærir tú m.a.:

- um samfélagsvísindalig ástøði og háttaløg
- um tvörvísindi og verkætlanararbeiði
- um føroyskan og altjóða politikk
- um stýrisskipanir, demokrati og vald
- um hvussu almennur politikkur verður umsitin og reguleraður

Upptøktreytir

Til tess at verða upptikin at lesa bachelor í politikki og umsiting krevst bókligt (t.e. gymnasialt) miðnámsprógv. Verður søkt eftir kvotu 2, kunnu aðrar fortreytir við javnsettum kunneikastøði góðtakast eftir nærri meting.

Framtíðarmøguleikar

Politikkur og umsiting er lestur fyri tey, sum hava hug at starvast innan politikk, almenna umsiting, ella á privatum fyrirkøsum.

Við okkara útbúgvingum ert tú væl ílatin bæði til arbeiðsmarknaðin og til víðari lestur á masterstigi.

Nærri kunning

www.setur.fo, við at venda tær til lestrarvegleiðingina: SSD-studvegl@setur.fo, ella við at venda tær til Jens Christian Svabo Justinussen, útbúgvingarleiðara, jensj@setur.fo

Bachelor í sosialvísindum og samfélagsplanlegging

Útbúgvingarnar á Sögu- og samfélagsdeildini á Setrinum eru tvörvísindaligar, ið merkir, at tað verður tikið støði í praktiskum søgu- og samfélagsligum viðurskiftum við stórum denti á spurdómsstýrda læring. Tú kemur at ganga til nógvar fyrilestrar, men tú lærir harafturat sjálvstøðugt arbeiðslag, samstarv og kritiska stöðutakan - hetta ikki minst gjøgnum verkætlanararbeiði. Tey bæði fyrstu árin eru stöðisár, har lærugreinarar í ávísan mun eru tær somu sum í Politikki og umsiting og í Sögu.

Sosialvísindi og samfélagsplanlegging er fyri tey, sum hava áhuga í samfélagsskipanum, og hvussu hesar skipanir regulerað og mennast.

Her lærir tú m.a.:

- um samfélagsvísindalig ástøði og háttaløg
- um tvörvísindi og verkætlanararbeiði
- um vælferð, vælferðarsamfelag og vælferðarskipanir
- um samanspælið millum almennan politikk, marknað og sivilsamfelag
- um hvussu institusjónir og organisasjónir virka, stýrast og mennast

Upptøktreytir

Til tess at verða upptikin at lesa bachelor í sosialvísindum og samfélagsplanlegging krevst bókligt (t.e. gymnasialt) miðnámsprógv.

Framtíðarmøguleikar

Sosialvísindi og samfélagsplanlegging er lestur fyri tey, sum hava áhuga at starvast innan almennar, alment gagnligar og privatar organisasjónir, men gevur eisini nógvar aðrar førleikar, eitt nú til víðari lestur.

Við okkara útbúgvingum ert tú væl ílatin bæði til arbeiðsmarknaðin og til víðari lestur á masterstigi.

Nærri kunning

www.setur.fo, við at venda tær til lestrarvegleiðingina: SSD-studvegl@setur.fo, ella við at venda tær til Jens Christian Svabo Justinussen, útbúgvingarleiðara, jensj@setur.fo

Hvussu long er lestartíðin? 3 ár - 180 ECTS

Nær er umsóknarfreistin? Kvota 2: 15. apríl 2016 · Kvota 1: 1. juli 2016

Hvussu nóg lesandi sleppa inn á útbúgvingina? Umleið 20

Hvar er lærustovnurin? Sögu- og samfélagsdeildin, Jónas Broncks gøta 25, Tórshavn

Hvussu long er lestartíðin? 3 ár - 180 ECTS

Nær er umsóknarfreistin? Kvota 2: 15. apríl 2016 · Kvota 1: 1. juli 2016

Hvussu nóg lesandi sleppa inn á útbúgvingina? Umleið 20

Hvar er lærustovnurin? Sögu- og samfélagsdeildin, Jónas Broncks gøta 25, Tórshavn

Bachelor í sjúkrarøktarfrøði

Útbúgvingin til sjúkrarøktarfrøðing tekur 4 ár. Endamálið við útbúgvingini er at geva lesandi førleika til eftir lokna útbúgving at kunna virka sjálvstøðugt sum sjúkrarøktarfrøðingur og vera við í fakligum og tvørfakligum samarbeiði.

Útbúgvingin fatar um ástøðiliga undirvísing á Setrinum samanlagt í 2 ½ ár, og kliniska undirvísing samanlagt í 1 ½ ár, á ymiskum deildum á sjúkrahúsum, ellis- og røktarheimum, viðgerðar og fyrribyrgingarstovnum, í heimatænastuni kringlandið og í venjingarstovu á Setrinum.

Útbúgvingin skal, í samsvari við ta samfelagsligu, vísindaligu og tøkniligu menningina og tørvin á sjúkrarøkt, geva teimum lesandi førleika í ástøðiligum og kliniskum sjúkrarøktarkunneika.

Upptøktreytir

Til tess at verða upptikin á útbúgvingina í sjúkrarøktarfrøði á bachelorstigi krevst bókligt (t.e. gymnasialt) miðnámsprógv við nóg góðum miðaltali.

Verður søkt eftir kvotu 2, kunnu aðrar fortreytir við javnsettum kunneikastøði góðtakast eftir nærri meting. Tey, sum søkja inn at lesa sjúkrarøktarfrøði, skulu hava fyrstu- hjálparprógv. Er prógvið eldri enn 3 ár í september 2016, skal skeiðið takast umaftur. Sjúkrarøktarfrøðideildin skipar fyri skeiði í fyrstuhjálp, áðrenn skúlaárið byrjar. Lesandi rinda skeiðskostnað.

Framtíðarmøguleikar

Við útbúgvingini sum sjúkrarøktarfrøðingur fært tú førleika til at røkta sjúk fólk í øllum aldri og lívsstøðum. Tú fært eisini førleika at fyrbyggja sjúku og fremja heilsu.

B.Sc.-lesturin til sjúkrarøktarfrøðing gevur atgongd til master- og kandidatútbúgvingar innan bæði sjúkrarøktarfrøði og onnur øki.

Nærri kunning

www.setur.fo, við at venda tær til lestrarvegleiðingina: johild.dulavik@skulin.fo, ella við at venda tær til Súsónnu M. Mortensen, útbúgvingarleiðara, susannam@setur.fo

Hvussu long er lestrartíðin? 4 ár - 240 ECTS

Nær er umsóknarfreistin? Kvota 2: 15. apríl 2016 · Kvota 1: 1. juli 2016

Hvussu nóg lesandi sleppa inn á útbúgvingina? 30

Hvar er lærstovnurin? Sjúkrarøktarfrøðideildin, Jónas Broncks gøta 25, Tórshavn

Bachelor í undirvísing - Fólaskúlalærari

Lesturin tekur tilsamans 4 ár og gevur yrkisførleika til lærara.

1. lestrarár er skipað við grundskeiðum í námsfrøði, sálarfrøði, didaktikk, føroyskum og støddfrøði.
2. og 3. lestrarár er linjulestur, har tey lesandi nema sær fakliga, námsfrøðiliga og didaktiska servitan innan ávís fakøki umfram framhaldsskeið í námsfrøði, sálarfrøði og didaktikk.
4. lestrarár er linjulestur. B.Ed.- verkætlanin verður skrivað í endanum á 4. lestrarári.

Linjulestur fatar um lærugreinirnar, sum eru í føroyska fólaskúlanum, eitt nú: føroyskt, danskt, enskt, týskt, kristni, søga, samfelagsfrøði, lívfrøði, landalæra, alis-/evnafrøði, støddfrøði, myndlist, handarbeiði, smíð, heimkunneiki, ítrótt, tónleik og náttúru & tøkni.

Í nøkrum av linjugreinunum er samlestur millum námsfrøðinga- og læraralesandi. Felagslinjugreinirnar eru: innskúling/skúlabúgving, námsfrøðilig leiðsla og fyrisiting, sernámsfrøði.

Til ber at lesa partar av lestrinum uttanlands. Hetta kann gerast í triðja ella fjórða lestrarári, tá ið linjulesturin er á skránni.

Upptøktreytir

Til tess at verða upptikin á læraraútbúgving krevst bókligt (t.e. gymnasialt) miðnámsprógv. Verður søkt eftir kvotu 2, kunnu aðrar fortreytir við javnsettum kunneikastøði góðtakast eftir nærri meting.

Framtíðarmøguleikar

Nógvir fjølbroyttir starvmøguleikar eru innan menning og læring, har nýggj vitan støðugt gevur nýggjar, spennandi avbjóðingar. Í lærarayrkinum arbeiðir tú við børnum og ungum í nógvum ymiskum aldri og innan nógv ymisk spennandi fakøki.

B.Ed.-prógvið gevur atgongd til master- og kandidatútbúgvingar innan námsfrøðiliga og didaktiska økið.

Nærri kunning

www.setur.fo, við at venda tær til lestrarvegleiðingina: paulinap@setur.fo, ella við at venda tær til Janus Jensen, útbúgvingarleiðara, janusj@setur.fo

Hvussu long er lestrartíðin? 4 ár - 240 ECTS

Nær er umsóknarfreistin? Kvota 2: 15. apríl 2016 · Kvota 1: 1. juli 2016

Hvussu nóg lesandi sleppa inn á útbúgvingina? Umleið 35

Hvar er lærstovnurin? Námsvísindadeildin, Frælsið 20, Tórshavn

Bachelor í námsfrøðiligum arbeiði - Námsfrøðingur

Lesturin tekur tilsamans 4 ár og er skipaður sum ein fyra ára B.Ed.-útbúgving, ið gevur yrkisfærleika sum námsfrøðingur.

- 1. lestrarár er skipað við undirvísing í grundfakum, har ymisk vitanarøki innan menning og sosialisering í sambandi við børn og ung eru á skránni.
- 2. lestrarár er savnað um ávís kjarnuøki. Fyrra hálvárið er savnað um serøkið, seinna hálvárið um skeiðini: 1) barna og ungdómsmentan, 2) kreativt námsfrøðilig virksemi, 3) málmennning og mentan og 4) menniskja, stovnur og samfelag.
- 3. og 4. lestrarár eru linjulestur, har tey lesandi nema sær fakliga, námsfrøðiliga og didaktiska servitan innan ávís fakøki.

Linjulestur hevur fakøkini smábarna-pedagogikk, estetiskar læruutilgongdir og kreativa barnið umframt fakøkið heilsa, kroppur og rørsla. Eisini eru felags linjur ímillum námsfrøðinga og læraralesandi: innskúling/skúlabúgving, sernámsfrøði, námsfrøðilig leiðsla og fyrisiting.

Í seinnu helvt av 8. hálvu verður arbeitt við eini bachelorverkætlan.

Til ber at lesa partar av lestrinum uttanlands. Hetta kann gerast í triðja ella fjórða lestrarári, tá ið linjulesturin er á skránni.

Upptøktreytir

Til at verða upptikin at lesa námsfrøði á bachelorstigi krevst bókligt (t.e. gymnasialt) miðnámsprógv. Verður søkt eftir kvotu 2, kunnu aðrar fortreytir við javnsettum kunnleikastøði góðtakast eftir nærri meting.

Framtíðarmøguleikar

Nógvir fjølbroyttir starvsmøguleikar eru innan námsfrøðiliga øki, har nýggj vitan støðugt gevur nýggjar spennandi avbjóðingar. Sum námsfrøðingur kanst tú arbeiða í vøggustovu, barnagarði, frítíðarskúla, ungdómshúsi, og á nógvum økjum innan serøkið.

B.Ed.-lesturin gevur atgongd til master- og kandidatútbúgvingar innan námsfrøðiliga og didaktiska økið.

Nærri kunning

Nærri kunning fæst á www.setur.fo, við at venda tær til lestrarvegleiðingina: paulinap@setur.fo, ella við at venda tær til Anniku Antoniusen, útbúgvingarleiðara, annikaa@setur.fo

Hvussu long er lestartíðin? 4 ár - 240 ECTS

Nær er umsóknarfreistin? Kvota 2: 15. apríl 2016 · Kvota 1: 1. juli 2016

Hvussu nógv lesandi sleppa inn á útbúgvingina? Umleið 35

Hvar er lærustovnurin? Námsvísindadeildin, Frælsið 20, Tórshavn

Bachelor í vistfrøði

Útbúgvingin gevur hollar, fakligar lív- og vistfrøðiligar færleikar. Á hesi lestrarleiðini arbeiðir tú til dømis við fiskastovnum og stovnsrøkt, føðslugrundarlagnum í havinum, eins og tú kannar og greinar vistfrøðina á landi. Tú fært høvi at kanna árinini av alheims upphitingini á sjógvi og landi, umframt at lýsa ymisk sløg av dálking, og hvussu dálkingin ávirkar menniskju, plantur, djór og smáverur.

Flestu skeið eru lögð soleiðis til rættis, at tú skiftir ímillum ástøði, starvsstovuvenjingar og feltarbeiði. Onkur skeið verða hildin um summaríð. Tú fært færleikar at avmarka, seta fram og greina vistfrøðiligar spurningar og greiðsluevni. Gávurnar at tulka rá kanningarúrslit og seta tey í eitt fakligt, vinnuligt og samfelagsligt høpi verða stuðlaðar og styrktar.

Útbúgvingin er skipað sum 3 ára bachelor-útbúgving eftir altjóða leisti, men sum nakað serstakt tekur undirvísingin støði í føroysku náttúruni og teimum djórum, plantum og fólkum, sum liva í Føroyum.

Upptøktreytir

Treyt fyri upptøku er, at umsøkjari hevur miðnámsprógv við:

- alisfrøði á B-stigi
- støddfrøði á B-stigi
- evnafrøði á B-stigi

Miðaltalið í hvørjari av nevndu lærugreinum skal vera í minsta lagi 4 eftir 7-stiganum ella 7 eftir 13-stiganum. Miðaltalið verður roknað av skrivligum og munnligum próvtalsúrslitum og av endaligum ársmetum.

Verður søkt eftir kvotu 2, kunnu aðrar fortreytir við javnsettum kunnleikastøði góðtakast eftir nærri meting.

Framtíðarmøguleikar

Útbúgvingin gevur tær grundarlag fyri fjøltáttaðum og spennandi arbeiðsøkjum.

Nøkur dømi eru:

- serkøn/ur í orku- og býarplanlegging
- ráðgevi í burðardyggari menning
- vísindajournalistur
- umhvørvisráðgevi í privata og almenna geiranum
- undirvísing

Eftir at hava tikið hesa útbúgvingina hevur tú eisini møguleika at útbúgva teg víðari á øðrum universitetum kring heimin.

Nærri kunning

www.setur.fo, við at venda tær til lestrarvegleiðingina: NVD-studvegl@setur.fo, ella við at venda tær til Hórald Joensen, útbúgvingarleiðara, horaldurj@setur.fo

Hvussu long er lestartíðin? 3 ár - 180 ECTS

Nær er umsóknarfreistin? Kvota 2: 15. apríl 2016 · Kvota 1: 1. juli 2016

Hvussu nógv lesandi sleppa inn á útbúgvingina? Umleið 8

Hvar er lærustovnurin? Náttúruvísindadeildin, Nóatún 3, Tórshavn

Bachelor í havlívfrøði

Á havlívfrøðilestrarleiðini fært tú hollan kunnleika um havið og lívið í havinum eins og veðurfrøðilig árin, ið ávirka Føroyar og restina av jarðarknøttinum. Víst verður á haldgóðar loysnir. Dentur verður lagdur á alisfrøðiliga og evnafrøðiliga eginleikarnar í havinum, og tú fært eisini innlit í fiskaaling.

Holl havfrøðilig vitan er av týðningi fyri umsiting av okkara dýrabara tilfeingi, sum er undir støðugari hótta av ovurveiðu, umhvørvisdálking, tráheysting og veðurlagsbroytingum. Tú fært færligar avmarka, seta fram og greina havfrøðiligar spurningar og greiðsluevni. Gávurnar at tulka rá kanningarúrslit og seta tey í eitt fakligt, vinnuligt og samfelagsligt høpi verða stuðlaðar og styrktar.

Útbúgvingin er skipað sum 3 ára bachelor-útbúgving eftir altjóða leisti, men sum nakað serstakt tekur undirvísingin støði í føroysku náttúruni og teimum djórum, plantum og fólkum, sum hava lagað seg til umhvørvið í Føroyum.

Upptøktreytir

Treyt fyri upptøku er, at umsøkjari hevur miðnámsprógv við:

- alisfrøði á B-stigi
- støddfrøði á B-stigi
- evnafrøði á B-stigi

Miðtalið í hvørjari av nevndu lærugreinum skal vera í minsta lagi 4 eftir 7-stiganum ella 7 eftir 13-stiganum. Miðtalið verður roknað av skrivligum og munnligum próvtalsúrslitum og av endaligum ársmetum.

Verður søkt eftir kvotu 2, kunnu aðrar fortreytir við javnsettum kunnleikastøði góðtakast eftir nærri meting.

Framtíðarmøguleikar

Útbúgvingin gevur tær grundarlag fyri fjøltáttaðum og spennandi arbeiðsøkjum.

Nøkur dømi eru:

- á granskningarstovnum
- í almennum leiðslum
- hjá friðingarmyndugleikum
- í ráðgevingarfyrirtekum
- sum vísindajournalistur
- í undirvísing
- sum kunningarserkøn/ur

Eftir at hava tikið hesa útbúgvingina hevur tú eisini móguleika at útbúgva teg víðari á øðrum universitetum kring heimin.

Nærri kunning

www.setur.fo, við at venda tær til lestrarveggleiðingina: NVD-studvegl@setur.fo, ella við at venda tær til Hórald Joensen, útbúgvingarleiðara, horaldurj@setur.fo

Hvussu long er lestrartíðin? 3 ár - 180 ECTS

Nær er umsóknarfreistin? Kvota 2: 15. apríl 2016 · Kvota 1: 1. juli 2016

Hvussu nógv lesandi sleppa inn á útbúgvingina? Umleið 8

Hvar er lærustovnurin? Náttúruvísindadeildin, Nóatún 3, Tórshavn

Bachelor í mýlskari lívfrøði

Á hesi lestrarleiðini fært tú eitt grundleggjandi og breitt innlit í mýlska lívfrøði. Tú lærir um lívfrøðiliga tilgongdir á mýlskum stigi og á kyknu- og lívverustigi.

Ein týðandi partur av lívvísindum snýr seg um DNA-tøkni. Henda verður millum annað nýtt til at finna orsøkir til fleiri ílegugrunndaðar sjúkur í Føroyum.

Útbúgvingin er hugalig og fjølbroytt við fyrilestrum, starvsstovuarbeiði, evnislestri, lestrarvitjanum og egnum verkætlanum.

Tú fært færligar avmarka, seta fram og greina spurningar og greiðsluevni í mýlskum lívvísindum. Gávurnar at tulka rá kanningarúrslit og seta tey í eitt fakligt, vinnuligt og samfelagsligt høpi verða stuðlaðar og styrktar.

Útbúgvingin er skipað sum 3 ára bachelor-útbúgving eftir altjóða leisti, men sum nakað serstakt tekur undirvísingin støði í føroysku náttúruni og teimum djórum, plantum og fólkum, sum hava lagað seg til umhvørvið og lívið í Føroyum.

Upptøktreytir

Treyt fyri upptøku er, at umsøkjari hevur miðnámsprógv við:

- alisfrøði á B-stigi
- støddfrøði á B-stigi
- evnafrøði á B-stigi

Miðtalið í hvørjari av nevndu lærugreinum skal vera í minsta lagi 4 eftir 7-stiganum ella 7 eftir 13-stiganum. Miðtalið verður roknað av skrivligum og munnligum próvtalsúrslitum og av endaligum ársmetum.

Verður søkt eftir kvotu 2, kunnu aðrar fortreytir við javnsettum kunnleikastøði góðtakast eftir nærri meting.

Framtíðarmøguleikar

Útbúgvingin gevur tær grundarlag fyri fjøltáttaðum og spennandi arbeiðsøkjum.

Nøkur dømi eru:

- í heilivágsidnaðinum
- í sjúkrahúsverkinum
- á universitetum
- á granskningarstovnum
- í undirvísing
- sum kunningarserkøn/ur

Eftir at hava tikið hesa útbúgvingina hevur tú eisini móguleika at útbúgva teg víðari á øðrum universitetum kring heimin.

Nærri kunning

www.setur.fo, við at venda tær til lestrarveggleiðingina: NVD-studvegl@setur.fo, ella við at venda tær til Hórald Joensen, útbúgvingarleiðara, horaldurj@setur.fo

Hvussu long er lestrartíðin? 3 ár - 180 ECTS

Nær er umsóknarfreistin? Kvota 2: 15. apríl 2016 · Kvota 1: 1. juli 2016

Hvussu nógv lesandi sleppa inn á útbúgvingina? Umleið 8

Hvar er lærustovnurin? Náttúruvísindadeildin, Nóatún 3, Tórshavn

Bachelor í KT-verkfrøði

Í 3-ára bachelorútbúgvingini í KT-verkfrøði lærir tú um teldufrøði og forritan, stødd- og hagfrøði, algoritmur og dátubygnað, dátugrunnar og KT-skipanir, dátusamskifti umvegis fóst og tráðleys net, internet og web-skipanir, verkætlanarleiðslu og figgjastýring. Høvuðsenturin í útbúgvingini er á bygnað, nýtslu og forritan av KT-skipanum – her undir software-menning og KT-verkætlanarleiðsla av tekniskum, fyrisitingarligum og handilsligum telduskipanum. Dentur verður lagdur á KT-evni, sum geva góðar vinnumøguleikar í færoyskari og altjóða KT-vinnu og samfelags-fyrisiting, t.d. app-forritan.

Góðir málførleikar í enskum, færoyskum og skandinaviskum máli eru neyðugir. Uml. 30% av skeiðunum eru t.d. skipað sum fjarlestur frá Mittuniversitetinum í Svøríki við enskum og svenskum máli. Flestu fjarlesturskeið hava stuðulsundirvísing í Føroyum.

Upptøktreytir

Treyt fyri upptøku er, at umsøkjari hevur miðnámsprógv við støddfrøði á B- ella A-stigi. Miðtalið í nevndu lærugrein skal vera í minsta lagi 4 á B-stigi ella minst 2 á A-stigi eftir 7-stiganum. Hetta svarar til í minsta lagi 7 á B-stigi ella minst 6 á A-stigi eftir 13-stiganum. Miðtalið verður roknað av skrivligum og munnligum próvtalsúrslitum og endaligum

ársmetum. Verður søkt eftir kvotu 2, kunnu aðrar fortreytir við javnsettum kunnleikastøði góðtakast eftir nærri meting.

Framtíðarmøguleikar

Sum KT-verkfrøðingur hevur tú fjølbroyttar arbeiðsmøguleikar innan KT-menning, forritan og verkætlanarleiðslu; KT-rakstur og –trygd; heimasíðuskipanir, spøl, lýsingar og appur; undirvísing í KT, menning og rakstur av undirvísingaramboðum; umframt gransking og ráðgevandi verkfrøði, dátuinnsavning og -viðgerð, teldusimulering. KT-verkfrøðingar arbeiða við teldumodellum og stórum dátunøgdum t.d. innan fjarskifti, banka- og tryggingarvirksemi, ílegugransking, veðurlagsgransking og orkusparing.

M.Sc.-avtalar eru við DTU (dtu.dk, Computer Sc.&Eng., Digital Media Eng., Telecomm.) og MIUN (miun.se, Computer Eng.). Dømir um upptøkur eru eisini frá ITU (itu.dk) og KU (diku.dk). KT-verkfrøði kann við móguligum avmarkingum eisini vera støði undir víðari útbúgvingum við onnur universitet.

Nærri kunning

www.setur.fo ella við at venda tær til lestrar-vegleiðingina: NVD-studveg@setur.fo ella til útbúgvingarleiðaran, Hannes Gíslason: hannesg@setur.fo

Hvussu long er lestartíðin? 3 ár - 180 ECTS

Nær er umsóknarfreistin? Kvota 2: 15. apríl 2016 · Kvota 1: 1. juli 2016

Hvussu nógv lesandi sleppa inn á útbúgvingina? Umleið 30-40

Hvar er lærustovnurin? Náttúruvísindadeildin, Nóatún 3, Tórshavn

Bachelor í búskaparfrøði

Endamálið við útbúgvingini er at geva lesandi førleika til eftir lokna útbúgving at virka sjálvstøðugt í privatum ella almennum starvi ella fara undir víðari lestur uttanlands.

Útbúgvingin er skipað sum 3 ára bachelor-útbúgving eftir altjóða leisti, men sum nakað serstakt tekur útbúgvingin støði í færoyska samfelagnum og teimum viðurskiftum, færoyskir borgarar, fyrirkur og myndugleikar liva undir.

Tey bæði fyrstu árin eru støðisár, har tú fær hollar førleikar í samfelagsbúskaparfrøði, virkisbúskaparfrøði umframt støddfrøði og hagfrøði.

Tú fært til dæmis innlit í ástøði og praksis um:

- Konjunktursveiggj
- Altjóða handil
- Fíggjarmarknaðir
- Organisatjón og leiðslu

Á triðja ári fært tú við vallærugreinum og bacheloruppgávu móguleika at leggja serstakan dent á antin samfelagsbúskaparlig evni, sum til dæmis búskaparvøkstur og tilfeingisvinnur, ella virkisbúskaparlig evni, sum til dæmis marknaðarføring og starvsfólkaleiðslu.

Upptøktreytir

Treyt fyri upptøku er, at umsøkjari hevur miðnámsprógv við støddfrøði á B-stigi.

Verður søkt eftir kvotu 2, kunnu aðrar fortreytir við javnsettum kunnleikastøði góðtakast eftir nærri meting.

Framtíðarmøguleikar

Útbúgvingin gevur tær fjøltáttaður starvs-møguleikar innan almenna fyrisiting og í privatum fyrirkurum.

Sum bachelor í búskaparfrøði (B.Sc. in Economics and Management) ert tú væl ílatin til víðari lestur á masterstigi uttanlands.

Nærri kunning

www.setur.fo ella við at venda tær til lestrar-vegleiðingina: SSD-studveg@setur.fo, ella við at venda tær til Jóannes Jacobsen, útbúgvingarleiðara, jóannesj@setur.fo

Hvussu long er lestartíðin? 3 ár - 180 ECTS

Nær er umsóknarfreistin? Kvota 2 - 15. apríl 2016 Kvota 1 - 1. juli 2016

Hvussu nógv lesandi sleppa inn á útbúgvingina? Umleið 20

Hvar er lærustovnurin? Sögu- og samfelagsdeildin, Jónas Broncks gøta 25, Tórshavn

Ráð teirra lesandi

Endamálið hjá Ráði teirra lesandi (RTL) er at umboða lesandi á Setrinum og at røkja teirra áhugamál í samstarvi við setursleiðslu, undirvísarar og onnur starvsfólk á stovninum. Í samlaða ráðnum situr eitt umboð og eitt eykaumboð fyri hvørja deild. Afturat hesum eru lokal Ráð teirra lesandi á hvørjari deild við umleið seks umboðum.

Ráðið heldur til í lestrarhúsinum í Fr. Petersens gøtu 9, har tað eisini eru lestrar- og bólkahøli til lesandi á Setrinum. Seinasta árið hevur ráðið serliga arbeitt við at betra um lestrarumhvørvið. Eitt nú við at skipa lestrarráðini á deildunum og saman við starvsfólkum á Setrinum at skipa fyri valinum av stýrslimi, har lesandi valdu sítt umboð í stýrið hjá Setrinum. Komandi ár verður arbeitt við at seta eina tutorskipan í verk millum lesandi á Setrinum.

Seturskafe

Ráðið skipar fyri Seturskafe í Fr. Petersens gøtu 9 hvørt fríggjakvøld. Har hava lesandi móguleika at hittast.

RTL hevur virknan leiklut í:

- Lestrarráðnum á deildunum, sum eru ráðgevandi eindir undir dekaninum, ið millum annað umrøða útbúgvingarendamál og meta um góðsku á útbúgvingum. Lestrarráðið er mannað við undirvísarum og lesandi.
- Akademiska ráðnum, sum er ráðgevandi eindin hjá Rektaranum. Akademiska ráðið er mannað við undirvísarum, lesandi og leiðslu. Akademiska ráðið viðger millum annað strategiskar og fíggjarligar raðfestingar.

RTL er við til:

- At skipa fyri tiltøkum á Setrinum, millum annað innleiðsludøgum, samansjóðingartúrum saman við vegleiðarunum og hugnaløtu í Fr. Petersens gøtu 9. Eins og tað er við í fyrireikingunum av føðingardegnum hjá Setrinum.

Umboð í RTL januar 2016 eru:

Ingilín D. Strøm, Føroyamálsdeildin
Silja Aldudóttir, Føroyamálsdeildin
Lydia Samson, Námsvísindadeildin
Eyðbjartur S. Skaalum, Námsvísindadeildin
Andrias Gregoriussen, Náttúruvísindadeildin
Hans Jakup Abrahamsen, Náttúruvísindadeildin
Bergur Arnbjarnarson Dalsgarð, Sjúkrarøktarfrøðideildin
Elisa Abrahamsen, Søgu- og samfelagsdeildin
Turid Christophersen, Søgu- og samfelagsdeildin

Lestur og peningur

Studentaárin og peningur ganga sjáldan hond í hond. Tað kunnu tó vera búskaparligar orsøkir til at lesa í Føroyum. Eitt er, at ein kann búgva hjá foreldrunum (ella fara heim til ein døgurða av og á), men sammett við aðrastaðni skal ein ikki gjalda skatt av sínum lestrarstuði í Føroyum.

Øll lesandi á Setrinum fáa stuðul frá Studna, um tey lúka treytirnar. Stuðulin verður útgoldin eina ferð um mánaðin, 11 mánaðir um árið. Í juli er eingin stuðul.

Stuðulin er:	Stuðul um árið í 11 mðr.	Stuðul um mánaðin
Hægri studningur	kr. 41.965,-	kr. 3.815,-
Lán	kr. 26.609,-	kr. 2.419,-

Ferðastudningur innanoyggja

Meginreglan í skipanini er, at øll lesandi, ið hava fyri neyðini at nýta Strandfaraskip Landsins, ferðast ókeypis aftur og fram í skúla einaferð um dagin, uttan mun til fjarstøðu frá skúlanum. Tó skal gjaldast 50 kr. fyri elektroniska kortið, ið verður útflyggjað.

Aðrar inntøkur

Studningurin verður inntøkujavnaður í mun til egna A-inntøku. Er miðal útgoldna A-inntøkan hjá umsøkjaranum undir 20.000 kr. um mánaðin í lestrartíðini, verður eingin inntøkujavning í studninginum. Fer útgoldna A-inntøkan upp um 20.000 kr. verður inntøkujavnað í studninginum stígvíst í mun til A-inntøkuna.

Barnastudningur

Barnastudningur verður veittur lesandi, ið eiga børn ella hava forsyrgjaraskyldu av børnum, ið eru undir 18 ár.

- barnastudningurin er 966 kr. um mánaðin fyri hvørt barnið. Lesa báðir upphaldarar, kann bara annar søkja um barnastudningin. Barnastudningurin verður bara latin tí, ið býr saman við barninum
- um tú ert einsamallur upphaldari at barni/børnum undir 18 ár, ber til at fáa 1.532 kr. um mánaðin afturat.

Studningur til einsamallar upphaldarar verður veittur umsøkjara, ið er lestrarvirkin.

Les meira á www.studni.fo

Útbúgvingar á Setrinum

Hetta eru útbúgvingarnar, sum eru í boði í 2016:

Megindeildin fyri Náttúruvísindi og heilsuvísindi

Á Bachelor-stigi

- B.Sc. í Sjúkrarøktarfrøði
- B.Sc. í Vistfrøði
- B.Sc. í Havlívfrøði
- B.Sc. í Mýlalívvisindum
- B.Sc. í KT-verkfrøði
- B.Sc. í Orkuverkfrøði (verður ikki bjóðað aftur fyrr enn í 2017)

Á Master-stigi

- Master í fólkaheilsuvísindum

Megindeildin fyri hugvísindi, samfelagsvísindi og námsvísindi

Á Bachelor-stigi

- B.A. í føroyskum máli og bókmentum
- B.A. í søgu (smátjóðir og altjóðagerð)
- B.S.Sc. í samfelagsvísindum (sosialvísindi og samfelagsplanlegging)
- B.S.Sc. í samfelagsvísindum (politikkur og umsiting)
- B.Ed. í undirvísing (1.-10. flokk) - Fólkaskúlalærari
- B.Ed. í námsfrøðiligum arbeiði - Námsfrøðingur
- B.Sc. í búskaparfrøði

Á Master-stigi

- M.A. í føroyskum máli og bókmentum
- M.A. í West Nordic Governance and Sustainable Management
- M.A. í løgfrøði
- M.A. masterlæra í søgu
- M. S. Sc. masterlæra í sosalvísindum og samfelagsplanlegging
- M. S. Sc. masterlæra í politikki og umsiting

Harumframt verða hesar hjágreinir í boði:

- Hjágrein í føroyskum
- Hjágrein í søgu
- Hjágrein í samfelagsfrøði
- Hjágrein í politikki og umsiting

Hjágrein er viðkomandi, tá ein vil hava masterútbúgving, sum er sett saman av tveimum fakum. Hjá teimum, sum t.d. vilja verða lærarar í miðnámsskúlum, kann tað vera ein fyrimunur, men eingin treyt at hava tvær lærugreinir at undirvísa. Onnur lærugreinin skal vera høvuðsgrein og hin hjágrein.



setur.fo